

സർക്കുലർ

വിഷയം:- പൊതുവിദ്യാഭ്യാസം - സമ്പൂർണ്ണയിൽ സ്കൂളുകളുടെയും കൂട്ടികളുടെയും എല്ലാ വിശദാംശങ്ങളും ഉൾപ്പെടുത്തുന്നതും പരിശോധിക്കുന്നതും സംബന്ധിച്ച നിർദ്ദേശങ്ങൾ പുറപ്പെടുവിക്കുന്നു.


- സൂചന:-
1. 27.05.2017-ലെ സ.ഉ. (സാധാ) നം. 1602/2017/പൊ.വി.വ നമ്പർ സർക്കാർ ഉത്തരവ്
 2. പൊതുവിദ്യാഭ്യാസ ഡയറക്ടറുടെ 05/2017ലെ എസ്2 (എ) 22132/2017/ ഡിപിഐ നമ്പർ സർക്കുലർ
 3. പൊതുവിദ്യാഭ്യാസ ഡയറക്ടറുടെ 05.06.2017ലെ ITS/2016/1421 നമ്പർ സർക്കുലർ

സൂചനയിലെ സർക്കാർ ഉത്തരവിൽ 'സമ്പൂർണ്ണ' ഓൺലൈൻ സ്കൂൾ മാനേജ്മെന്റ് സോഫ്റ്റ്‌വെയർ മാത്രം ഉപയോഗിച്ച് വിദ്യാഭ്യാസ വകുപ്പിന്റെ ഡാറ്റാ ശേഖരണം നടത്തുന്നതിന് ഉത്തരവ് പുറപ്പെടുവിച്ചിട്ടുണ്ട്. സൂചന രണ്ടും മൂന്നും പ്രകാരമുള്ള സർക്കുലറുകളിൽ ആറാം പ്രവൃത്തി ദിനത്തിൽ സംസ്ഥാനത്തെ സർക്കാർ, എയിഡഡ്, അംഗീകൃത അൺഎയിഡഡ് സ്കൂളുകളിൽ പഠിക്കുന്ന കുട്ടികളുടെ വിവരങ്ങൾ ഓൺലൈനായി സ്കൂളുകളിൽ നിന്നു ശേഖരിക്കുന്നതിന് നിർദ്ദേശങ്ങൾ പുറപ്പെടുവിച്ചിരുന്നു. സൂചന 3 പ്രകാരം സംസ്ഥാനത്തെ എല്ലാ സ്കൂളുകളിൽ നിന്നും 2017-18 അധ്യയനവർഷത്തെ ആറാം പ്രവൃത്തിദിവസത്തെ കുട്ടികളുടെ എണ്ണം 'സമ്പൂർണ്ണ' ഓൺലൈൻ സ്കൂൾ മാനേജ്മെന്റ് സോഫ്റ്റ്‌വെയറിലൂടെ ശേഖരിച്ചിട്ടുണ്ട്. കുട്ടികളുടെ വിശദാംശങ്ങൾ സമ്പൂർണ്ണയിൽ ഉൾപ്പെടുത്തിയതിൽ ചില തിരുത്തലുകളോ കൂട്ടിച്ചേർക്കലുകളോ ആവശ്യമാണെന്ന് വിവിധ സ്കൂളുകളിൽ നിന്ന് ഇപ്പോൾ ആവശ്യം ഉയർന്നിട്ടുണ്ട്. ഈ സാഹചര്യത്തിൽ താഴെപ്പറയുന്ന നിർദ്ദേശങ്ങൾ പുറപ്പെടുവിക്കുന്നു.

- സമ്പൂർണ്ണയിൽ ഉൾപ്പെടുത്തിയ കുട്ടികളുടെ എണ്ണത്തിന് അനുസരിച്ച് തയ്യാറാക്കിയ ആറാം പ്രവൃത്തിദിവസത്തെ കുട്ടികളുടെ എണ്ണം സമർപ്പിച്ചതിൽ യാതൊരുവിധ തിരുത്തലുകളും ഇനി വരുത്തുന്നതിന് അവസരം നൽകുന്നതല്ല. എന്നാൽ കുട്ടികളുടെ വിശദാംശങ്ങൾ കൂട്ടിച്ചേർക്കുന്നതിന് 27.06.2017 വരെ അവസരം ഉണ്ടായിരിക്കുന്നതാണ്.
- സ്കൂളിൽ നിലവിൽ പഠിച്ചുകൊണ്ടിരിക്കുന്ന എല്ലാ വിദ്യാർത്ഥികളുടെയും സമ്പൂർണ്ണയിൽ നൽകിയിട്ടുള്ള ഫീൽഡുകളിലെ എല്ലാ വിശദാംശങ്ങളും പോർട്ടലിൽ ഉൾപ്പെടുത്തിയെന്ന് ഉറപ്പുവരുത്തേണ്ടതാണ്.
- സംസ്ഥാന സർക്കാർ വിവിധ ആവശ്യങ്ങൾക്ക് കുട്ടികളുടെ യു.ഐ.ഡി (ആധാർ) നമ്പർ ഉൾപ്പെടെയുള്ള ഡാറ്റയാണ് ഉപയോഗിക്കുന്നത്. അതിനാൽ യു.ഐ.ഡി. കൃത്യമായി ഈ സമയത്തിനകം സമ്പൂർണ്ണയിൽ

ഉൾപ്പെടുത്തേണ്ടതാണ്.

- കുട്ടികൾക്ക് യു.ഐ.ഡി ലഭ്യമാക്കുന്നതിന് ക്ലാസ് അധ്യാപകരും സ്കൂൾ പ്രഥമാധ്യാപകരും പ്രത്യേക ക്രമീകരണങ്ങൾ ഒരുക്കേണ്ടതാണ്.
- സമ്പൂർണയിലൂടെ മാത്രം ഡാറ്റാ ശേഖരണം നടത്തുന്നതിനാൽ സമ്പൂർണ അനായാസം ലഭിക്കുന്നതിനും കൂടുതൽ സുരക്ഷ ഉറപ്പുവരുത്തുന്നതിനുമായി പ്രവർത്തനശേഷികൂടിയ പുതിയ സർവറിലേക്ക് സമ്പൂർണ മാറ്റുന്നതിന് തീരുമാനിച്ചിരിക്കുന്നതിനാൽ 28.06.2017 മുതൽ 02.07.2017 വരെ സമ്പൂർണ ഓൺലൈനിൽ ലഭിക്കുന്നതല്ല. ആയതിനാൽ മുകളിൽ സൂചിപ്പിച്ചിരിക്കുന്ന തീയതികളുള്ളിൽ സ്കൂളിലെ എല്ലാ കുട്ടികളുടേയും എല്ലാ വിശദാംശങ്ങളും സമ്പൂർണയിൽ ഉൾപ്പെടുത്തിയെന്ന് പ്രഥമാധ്യാപകർ ഉറപ്പുവരുത്തേണ്ടതാണ്.
- സ്കൂൾ പ്രഥമാധ്യാപകർ സമ്പൂർണയിൽ ലോഗിൻ ചെയ്ത് ഇക്കാര്യം കൃത്യമായി പരിശോധിച്ച് ഉറപ്പുവരുത്തേണ്ടതാണ്.
- എല്ലാ ഡി.ഇ.ഒ, എ.ഇ.ഒ മാറും അവരവരുടെ അധികാരപരിധിയിലെ എല്ലാ സ്കൂളുകളുടെയും വിശദാംശങ്ങൾ കൃത്യമായി ഉൾപ്പെടുത്തിയെന്ന് സമ്പൂർണയിൽ ലോഗിൻ ചെയ്ത് പരിശോധിച്ച് ഉറപ്പുവരുത്തേണ്ടതാണ്.
- വിദ്യാഭ്യാസ ഉപഡയറക്ടർ സമ്പൂർണയിൽ ലോഗിൻ ചെയ്ത് ജില്ലയിലെ എല്ലാ സ്കൂളുകളുടെയും വിശദാംശങ്ങൾ സമ്പൂർണയിൽ ഉൾപ്പെടുത്തിയിട്ടുണ്ടെന്ന് പരിശോധിച്ച് ഉറപ്പുവരുത്തേണ്ടതാണ്.
- സമ്പൂർണയുമായി ബന്ധപ്പെട്ട സാങ്കേതികപ്രശ്നങ്ങൾക്ക് പരിഹാരം ആവശ്യമായി വന്നാൽ sampoorna@itschool.gov.in എന്ന വിലാസത്തിലേക്ക് മെയിൽ അയക്കേണ്ടതാണ്.


കെ.വി.മോഹൻകുമാർ ഐ.എ.എസ്.
പൊതുവിദ്യാഭ്യാസ ഡയറക്ടർ

സമീകർത്താവ്

എല്ലാ വിദ്യാഭ്യാസ ഉപഡയറക്ടർമാർക്കും
എല്ലാ ജില്ലാ വിദ്യാഭ്യാസ ഓഫീസർമാർക്കും
എല്ലാ ഉപജില്ലാ വിദ്യാഭ്യാസ ഓഫീസർമാർക്കും
എല്ലാ സർക്കാർ/എയ്ഡഡ്/അൺ എയ്ഡഡ് സ്കൂൾ പ്രഥമാധ്യാപകർക്കും
(എ.ഇ.ഒ/ഡി.ഇ.ഒ മുഖേന)
എല്ലാ ഐടി കോർഡിനേറ്റർമാർക്കും (ജില്ലാ കോർഡിനേറ്റർമാർ മുഖേന)

പകർപ്പ്:
എക്സിക്യൂട്ടീവ് ഡയറക്ടർ, ഐടി@സ്കൂൾ പ്രോജക്ട്